

## Il-Ħamis

### It-Tielet ġimgħa tas-salterju

**V.** O Alla, ejja eħlisni.

**R.** Mulej, fittex ġħinni.

Glorja. Kif kien mill-bidu. Hallelujah.

### INNU

1.

Alla l-qawwi, kif il-ħlejjaq  
tnisslu b'kelmtek fi ħdan l-ilma,  
int qassamthom, xi wħud fl-ajru,  
iżd'oħrajn fl-imwieġ ħallejthom.

2.

Tajt lil dawn ix-xmajjar, l-ibħra;  
mas-smewwiet lil dawk xerridthom;  
biex sew fuq sew taħt jizegħdu,  
għalkemm jafu bidu wieħed.

3.

Nitolbuk, Mulej, biex aħna,  
li bil-mewġ tad-demmi tnaddafna,  
ma naqgħux fit-tajn tal-ħtija,  
ma nerfgħux tal-mewt it-toqol.

4.

Tħalliniex bid-dnub nitgħaffġu  
jew nintrefgħu bina nfusna,  
biex la nsiru fraq quddiemek  
lanqas nieħdu xi tisbita.

### SALMODIJA

**Ant. 1** Ħbiebek jidħlu f'darek, Mulej, b'għajjat ta' ferħ.

L-Għid: Il-Mulej Alla tah it-tron ta' David missieru, hallelujah.

### Salm 131 (132)

I

Ftakar, Mulej, f'David \*

u fl-hemm tiegħu kollu.

Ftakar kif hu ħalef lill-Mulej, \*

u wiegħed lil Alla l-Qawwi ta' Ġakobb:

“Ma nidħolx taħt is-saqaf ta' dari, \*

ma nitlax fuq il-friex ta' soddti,

ma nagħlaqx għajnejja u norqod, \*

u anqas nagħlaq xfar għajnejja bin-ngħas,

sa ma nsib post għall-Mulej, \*  
għamara għal Alla l-Qawwi ta' Ġakobb.”

Araw, smajna bl-Arka f'Efrata, \*  
sibnieha fir-raba' ta' Ġagħar.  
Fha nidhlu fl-għamara tiegħu, \*  
ninxtehtu quddiem il-mirfes ta' riglejha!

Qum u eja, Mulej, lejn il-misrieħ tiegħek, \*  
int u l-Arka tal-qawwa tiegħek.  
Jilbsu l-ġustizzja l-qassisin tiegħek, \*  
jgħajtu bil-ferħ il-ħbieb tiegħek.  
Minħabba f'David, il-qaddej tiegħek, \*  
twarrabx wiċċ is-sultan, il-midluk tiegħek.

**Ant.** Fbiebek jidhlu f'darek, Mulej, b'għajtat ta' ferħ.

**Ant. 2** Il-Mulej għażel 'il Sijon biex tkun id-dar tiegħu.

**L-Għid:** Ġesù Kristu waħdu setgħani, is-Sultan tas-slaten u Sid is-sidien,  
hallelujah.

## II

Il-Mulej ħalef wegħda lil David, \*  
u żgur li ma jergax lura minnha:  
“Wieħed min-nisel tiegħek \*  
jienera nqiegħed fuq it-tron tiegħek.

Jekk uliedek iħarsu l-patt tiegħi \*  
u l-preċetti li jenera nagħtihom,  
uliedhom ukoll għal dejjem \*  
joqogħdu fuq it-tron tiegħek.”

Għax il-Mulej, għażel 'il Sijon, \*  
u xtaqha tkun id-dar tiegħu:  
“Hawn insib il-mistrieħ tiegħi għal dejjem! \*  
Fiha rrid noqgħod għax ħabbejtha!

Bil-barka nimla' l-ħażniet tagħha, \*  
bil-ħobż inxabba' l-foqra tagħha.  
Bis-salvazzjoni nlibbes il-qassisin tagħha, \*  
bil-ferħ jgħajtu l-ħbieb tagħha.

Hemm inqajjem qawwa lil David, \*  
inħejji mnara għas-sultan, il-midluk tiegħi.  
Bil-mistħija nlibbes l-għedewwa tiegħu, \*  
imma fuqu tiddi l-kuruna tiegħu.”

**Ant.** Il-Mulej għażel 'il Sijon biex tkun id-dar tiegħu.

**Ant. 3** Il-Mulej Alla tah is-setgħa, il-ġieħ u s-saltna, u l-ġnus kollha jaqduh.

**L-Għid:** Min hu bħalek fost il-qawwija, Mulej? Min hu bħalek kbir fil-qdusija?  
hallelujah.

## **Kantiku (Apok 11,17-18; 12,10b-12a)**

Niżżuk ħajr, Mulej, Alla li tista' kollox, †  
li int u li kont, \*  
talli ħadt il-qawwa kbira tiegħek u bdejt issaltan.

Il-ġnus imtlew bil-korla, †  
imma ġiet il-korla tiegħek \*  
u wasal iż-żmien li jsir ħaqq mill-mejtin,

u jingħata l-ħlas mistħoqq \*  
lill-qaddejja tiegħek il-profeti,  
lill-qaddisin u 'l dawk li jibzġħu minn ismek, \*  
kemm iż-żgħar u kemm il-kbar.

Issa ġiet is-salvazzjoni u l-qawwa  
u s-saltna ta' Alla tagħna \*  
u s-setgħa tal-Messija tiegħu,  
għax twaddab 'il barra dak li jixli 'l ħutna, \*  
li lejl u nhar jixlihom quddiem Alla tagħna.

U huma ħargu rebbieħa fuqu  
bis-saħħa ta' demm il-Ħaruf \*  
u bis-saħħa tax-xhieda li taw,  
u xejn ma għożżew ħajjithom, \*  
hekk li ħadu saħansitra l-mewt.  
Għalhekk ifirħu, smewwiet, \*  
u intom li tgħammru fihom.

**Ant.** Il-Mulej Alla tah is-setgħa, il-ġieħ u l-qawwa, u l-ġnus kollha jaqduh.

## **LEZZJONI QASIRA 1 Pt 3,8-9**

Kunu lkoll fehma waħda, ħossu għal xulxin, inħabbu bħal aħwa, b'qalb twajba  
u umli. La troddux deni għal deni jew tagħjir għal tagħjir; għall-kuntrarju,  
wieġbu bil-barka tagħkom, għax għal dan intom ġejtu msejħa, biex tkunu  
werrieta tal-barka ta'Alla.

## **RESPONSORJU QASIR**

**R.** Il-Mulej temagħna \* B'qamħ mill-aħjar. Il-Mulej.

**V.** Xebbagħna bl-għasel mill-blat \* B'qamħ mill-aħjar. Glorja. Il-Mulej.

**Ant. tal-kant. ta' Marija** Il-Mulej niżżel is-setgħana minn fuq it-tron tagħhom u  
għolla ċ-ċekjknin.

Ruħi tfaħħar il-kobor tal-Mulej, \*  
u l-ispirtu tiegħi jifraħ f'Alla s-Salvatur tiegħi,  
għax hu xeħet għajnejh  
fuq iċ-ċokon tal-qaddejja tiegħu. \*

Iva, minn issa 'l quddiem  
kull nisel jibda jsejjaħli hienja.  
Għax is-Setgħani għamel miegħi ħwejjeġ kbar; \*  
qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibżgħu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżel is-setgħana minn fuq it-tron tagħhom, \*  
u għolla ċ-ċkejknin.  
Mela b'kull ġid lil min hu bil-ġuħ, \*  
u l-għonja bagħathom 'il barra b'xejn.

Ħa ħsieb l'żrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl għal dejjem.

### **Glorja ...**

**Ant. tal-kant. ta' Marija** Il-Mulej niżżel is-setgħana minn fuq it-tron tagħhom u għolla ċ-ċkejknin.

### **PREĊI**

Kristu hu r-ragħaj tal-poplu tiegħu, l-għajnuna u l-faraġ tagħhom.  
Nitolbuh b'qima kbira u ngħidulu:  
*O Alla, kenn tagħna, ismagħna.*  
Imbierək int, Mulej, li għoġbok issejħilna fil-Knisja mqaddsa tiegħek:  
- żommna u ħarisna fiha għal dejjem.  
Int ħallejt il-ħsieb tal-Knejjes kollha f'idejn il-qaddej tiegħek,  
il-Papa N.:  
- agħtih fidi dejjem sħiħa, tama ħajja, u mħabba kollha ħeġġa.  
Reġġa' lura lejki lill-midinbin u sejjaħ mill-ġdid lil dawk li telqu u tbiegħdu:  
- agħti l-indiema u s-salvazzjoni lil kulħadd.  
Inti nżilt mingħand Missierek biex tgħammar f'din l-art tagħna:  
- ftakar f'dawk li huma mbiegħda minn qrabathom u minn pajjiżhom  
f'art barranija.  
Ħares lejni ħutna l-mejtin kollha, li ttamaw fik:  
- daħħalhom fis-saltna ta' dejjem.

### **Missierna**

### **Talba**

Inroddulek ħajr, Mulej, talli għaddejna ġurnata oħra; bl-umiltà kollha nitolbu l-ħniena tiegħek biex tkun twajjeb magħna u taħfrilna n-nuqqasijiet kollha li fihom illum waqajna ta' bnedmin dgħajfa li aħna. B'lbnek.

## **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.  
**Amen.**